

**ബജറ്റ് പ്രസംഗം(BUDGET SPEECH)**

**ശ്രീമതി.ഗംഗാദേവി എസ് , പ്രസിഡൻ്റ്**

**തരൂർ ഗ്രാമപഞ്ചായത്ത്)**

സ്ഥലം-തരൂർ,

തീയതി -28/02/2026

പ്രിയപ്പെട്ടവരെ,

നമ്മുടെ പഞ്ചായത്തിൻ്റെ 2026-2027 വാർഷിക ബജറ്റ് അവതരിപ്പിക്കുന്നതിനാണ് നാം ഇന്നിവിടെ കൂടിയിരിക്കുന്നത്. ഒട്ടേറെ നല്ല ആശയങ്ങൾ, വികസന സങ്കല്പങ്ങൾ, എന്നിവ യാഥാർത്ഥ്യ ബോധത്തിൽ നിന്നുകൊണ്ടും അപ്രായോഗികത ഒഴിവാക്കിക്കൊണ്ടും നമ്മുടെ ബജറ്റിൻ്റെ ഭാഗമാക്കിക്കൊണ്ട് അടുത്ത സാമ്പത്തിക വർഷത്തിൽ നടപ്പിലാക്കേണ്ടതുണ്ട്.

അധികാരം ഇന്ത്യയിലെ ഗ്രാമങ്ങളിലേക്ക് പടർന്നപ്പോൾ വികസന ക്ഷേമ പദ്ധതികളു കണ്ടു സുതാര്യവും സ്വതന്ത്രവുമായി. അവ ജനങ്ങൾ ആഗ്രഹിക്കുന്ന തരത്തിലേക്ക് എത്തിക്കൊണ്ടിരിക്കുന്നു. അതുതന്നെയാണ് ജനാധിപത്യത്തിൻ്റെ ശക്തിയും. ഇന്ന് സംസ്ഥാനത്തിൻ്റെ മൊത്തം വരുമാനത്തിൻ്റെ 60 ശതമാനമെങ്കിലും പഞ്ചായത്തുകൾ കൈകാര്യം ചെയ്യുന്നു. അങ്ങനെ നോക്കുമ്പോൾ ലോകത്തിലെ ഏറ്റവും വലിയ പഞ്ചായത്ത് ശൃംഖല ഭാരതത്തിൻ്റെതാണ്.

വികസന ക്ഷേമ പദ്ധതികൾ നന്നായി നടപ്പിലാക്കുന്നതിന് വ്യക്തമായ കാഴ്ചപ്പാടും ലക്ഷ്യവും സമയക്രമവും അശ്രാന്ത പരിശ്രമവും കൂടിച്ചേരേണ്ടതുണ്ട്. അതിനായുള്ള ലക്ഷ്യവും കാഴ്ചപ്പാടും വ്യക്തമാക്കുകയാണ്.

ഗുണപരമായ മാറ്റം അനുഭവവേദ്യമാകുന്നു എന്ന ബോധ്യപ്പെടൽ പൊതുജനങ്ങൾക്ക് ഉണ്ടാകുമ്പോഴാണ് ഏതൊരു സർക്കാരും വിജയിച്ചു എന്ന് വിലയിരുത്തപ്പെടുന്നത്. സാമൂഹിക വ്യവസ്ഥിതിയിലും ജീവിതസാഹചര്യങ്ങളിലും ഗുണപരമായ മാറ്റം ഉണ്ടാക്കുവാൻ കഴിയുമെന്ന കാഴ്ചപ്പാടിലൂന്നിയുള്ള വികസന സങ്കല്പമാണ് പ്രാദേശിക സർക്കാർ എന്ന നിലയിൽ ഗ്രാമപഞ്ചായത്തിന് മുന്നോട്ടുവെക്കുവാനുള്ളത്. നിലവിലുള്ള വിഭവസ്രോതസ്സിൻ്റെ പരിമിതിയിൽ നിന്നുകൊണ്ട് പരിഗണന അനിവാര്യമാണ് എന്ന് വ്യക്തമായ മേഖലകൾ കണ്ടെത്തി അവയ്ക്ക് തണലേകുക എന്ന കാഴ്ചപ്പാടാണ് പഞ്ചായത്ത് പുലർത്തുന്നത്.

ഏതൊരു വ്യക്തിയുടെയും സാമാന്യ സങ്കല്പമാണ് തലചായ്ക്കാന് ഒരു വീട് വീട്ടുമുറ്റത്ത് കുടിവെള്ളം, ഇരുളുകുറ്റാൻ വൈദ്യുതി സംവിധാനം എന്നിവ. ഭവനരഹിതരായ നിരവധി പേർ ലൈഫ് സമ്പൂർണ്ണ ഭവനപദ്ധതിയുടെ ഗുണഭോക്താക്കളായി വന്നിട്ടുണ്ട്. വികസനഫണ്ടിൻറെ പ്രധാനഭാഗം ഇതിനായി നീക്കിവെച്ചിട്ടുണ്ട്.

പ്രകൃതിയെ മറന്നുള്ള വികസനം അർത്ഥവത്താകില്ല. കാലാവസ്ഥ പോലും സമയക്രമം തെറ്റി വരുന്നത് നമുക്കുള്ള മുന്നറിയിപ്പായി വേണം കരുതാൻ. പാരിസ്ഥിതിക പ്രവർത്തനങ്ങളിൽ വലിയ സംഭാവന നൽകാൻ തദ്ദേശ സ്ഥാപനങ്ങൾക്ക് കഴിയേണ്ടതുണ്ട്. പ്രധാനമായും തൊഴിലുറപ്പ് പദ്ധതി ഫണ്ട് ഉപയോഗപ്പെടുത്തി പാരിസ്ഥിതിക സൗഹൃദ വികസന പദ്ധതികൾ ഏറ്റെടുത്ത് നടത്തുന്നതിന് നമ്മൾ ലക്ഷ്യമിടുകയാണ്.

കേരള പഞ്ചായത്ത് രാജ് നിയമ പ്രകാരം 27 അനിവാര്യ ചുമതലകളും അതോടൊപ്പം പൊതുചുമതലകളും മേഖലാടിസ്ഥാനത്തിലുള്ള ചുമതലകളും ഗ്രാമപഞ്ചായത്തിൽ നിക്ഷിപ്തമായിട്ടുണ്ട്. ഗ്രാമപഞ്ചായത്തിൻറെ ചുമതലകളുടെ നിർവ്വഹണം കൂടുതൽ കാര്യക്ഷമമാക്കുന്നതിനും സേവന വിതരണം ജനകീയമാക്കുന്നതിനും ശ്രദ്ധ കേന്ദ്രീകരിക്കുന്നതിനാശ്യമായ വകയിരുത്തലുകളുണ്ട്.

പങ്കാളിത്ത വികസന സങ്കല്പത്തിൽ ഗ്രാമസഭകൾക്ക് നിർണ്ണായകമായ സ്ഥാനമാണുള്ളത്. ഗ്രാമസഭകളിൽ നിന്നുള്ള അഭിപ്രായങ്ങൾക്കൊപ്പം മറ്റു വഴികളിലൂടെ ഗ്രാമപഞ്ചായത്തിന് ലഭ്യമാകുന്ന നിർദ്ദേശങ്ങളും വികസന ക്ഷേമ പ്രവർത്തനങ്ങളുടെ ഭാഗമാക്കുന്നതിന് ശ്രദ്ധിച്ചിട്ടുണ്ട്.

നമുക്കെല്ലാം അറിവുള്ളതുപോലെ സർക്കാർ ലഭ്യമാക്കുന്ന വികസനഫണ്ട് തന്നെയാണ് നമ്മുടെ പ്രധാന വിഭവ സ്രോതസ്സ്. അതോടൊപ്പം തനതു വരുമാനവും. എല്ലാ മേഖലകൾക്കും ഫണ്ടുകളു് മാറ്റി വെച്ചുകൊണ്ട് ഈ ബജറ്റ് തയ്യാറാക്കിയിട്ടുള്ളതാണ്. ലഭ്യമാകുന്ന ധനസ്രോതസ്സുകളെ കുറിച്ച് വിശദമായി ബജറ്റ് അവതരണത്തിൽ സൂചിപ്പിക്കുന്നതാണ്. സർക്കാരിൻറെ നിർദ്ദേശാനുസരണം ചില പദ്ധതികൾക്ക് കൂടുതൽ തുക മാറ്റിവെക്കുമ്പോൾ മറ്റു വികസന പ്രവർത്തനങ്ങൾക്ക് ഫണ്ട് ലഭ്യതക്കുറവ് വരുമെന്നത് ശ്രദ്ധയിൽപ്പെടുത്തുന്നു. എങ്കിലും ഉല്പാദന സേവന മേഖലകൾക്ക് വരും വർഷങ്ങളിലും ശ്രദ്ധയും പരിഗണനയും ഉണ്ടാകുമെന്ന് ഉറപ്പുതരുന്നു.

കർമ്മ പദ്ധതി

ദീർഘകാല വികസന ദർശനത്തിലേക്ക് ആവശ്യമായിട്ടുള്ള അടിയന്തിര പ്രാധാന്യമുള്ള പ്രവർത്തനങ്ങളും നവീന ആശയങ്ങളും സമതുലിതമായി സംയോജിപ്പിച്ച് കൊണ്ടുള്ളതാണ് അടുത്ത സാമ്പത്തിക വർഷത്തേക്കുള്ള ബഡ്ജറ്റ്. പ്ലാൻ ഫണ്ട് വിനിയോഗിച്ച് കാർഷിക മേഖലയിൽ നെൽകൃഷി വികസനത്തിനും മാലിന്യ സംസ്കരണം, ആരോഗ്യം, വിദ്യാഭ്യാസം, കാർഷിക മേഖല പദ്ധതികള് ഏറ്റെടുത്തിട്ടുണ്ട്.

ക്ഷീരകർഷകർക്ക് പാലിന് ഇൻസെൻറീവ് നൽകുന്നതിനുള്ള പദ്ധതിയോടൊപ്പം കന്നുകുട്ടി പരിപാലനം, മുട്ടക്കോഴി വിതരണം, ധാതുലവണ മിശ്രിത വിതരണം എന്നീ പദ്ധതികളിലൂടെയും മൃഗസംരക്ഷണ മേഖലയ്ക്കെത്താൻ വാഗ്ദാനം ചെയ്ത വിധം പദ്ധതികൾ കായി ഫണ്ട് വകയിരുത്തുന്നു. മൂന്ന് ആശുപത്രികളും 5 സബ്സെൻററുകളുമുള്ള തരൂർ ഗ്രാമപഞ്ചായത്തിലെ എല്ലാ ആശുപത്രികൾക്കും മരുന്ന് വാങ്ങുന്നതിനും മെയിൻറനൻസിനും പദ്ധതിവിഹിതം ചെലവഴിക്കുന്നതാണ്. പാർശ്വവത്കരിക്കപ്പെട്ടവരുടെയും വയോജനങ്ങളുടെയും വനിതകളുടെയും കുട്ടികളുടെയും ഭിന്നശേഷി ഉള്ളവരുടെയും ക്ഷേമത്തിന് പ്രാധാന്യം നൽകുന്ന ബഡ്ജറ്റ് ആണിത്. പഞ്ചായത്തിലെ ആസ്തികളുടെ വികസനവും സമ്പൂർണ്ണ ജലലഭ്യതയും ഒപ്പം തന്നെ ശുദ്ധീകരിച്ച കുടിവെള്ളമെത്തിക്കലും തെരുവ് വിളക്കുകളുടെ മെയിൻറനൻസും അടിയന്തിര പ്രാധാന്യത്തോടെ ബഡ്ജറ്റ് വിഹിതം നൽകി ഏറ്റെടുക്കുന്നു. ലൈഫ് ഭവന പദ്ധതി, റോഡുകളുടെ മെയിൻറനൻസ്. ശുചിത്വം/മാലിന്യ സംസ്കരണം എന്നിവയോടൊപ്പം വിദ്യാഭ്യാസ മേഖലയിലും പട്ടികജാതി വികസന മേഖലയിലും പ്രവർത്തനങ്ങൾ ഏറ്റെടുക്കുന്നതിനും ,കാരമല ടൂറിസം പദ്ധതി പൂർത്തീകരണത്തിനും, അഡ്വഞ്ചർ പാർക്ക് നിർമ്മിക്കുന്നതിനും മിനിമാസ്റ്റ് ലൈറ്റ്, സൂപ്പർ ലൈറ്റുകൾ, മാതൃക അംഗണവാടികൾ എന്നിവയ്ക്കും പദ്ധതി വിഹിതം ചെലവഴിക്കാൻ പഞ്ചായത്ത് ബഡ്ജറ്റിലൂടെ ലക്ഷ്യം വക്കുന്നു..

നയസമീപനം

സാധാരണക്കാരുടെയും കൃഷിക്കാരുടെയും പഞ്ചായത്തായ തരൂർ ഗ്രാമപഞ്ചായത്തിൽ സാമ്പത്തികമായും സാമൂഹ്യമായും പിന്നോക്കം നിൽക്കുന്നവരിലേക്ക് വികസനത്തിന്റെ ഗുണങ്ങൾ എത്തിക്കുകയും അവരെ പടിപടിയായി സ്വയം പര്യാപ്തതയിലേക്കും സാമ്പത്തിക ഭദ്രതയിലേക്കും സാമൂഹ്യ ഉന്നമനത്തിലേക്കും എത്തിക്കുകയും ഇടത്തരം ആളുകൾക്ക് ആവശ്യമായ ക്ഷേമ പ്രവർത്തനങ്ങളും എന്നതാണ് യഥാർത്ഥ വികസനം എന്ന നയ സമീപനം പഞ്ചായത്ത് ഉയർത്തിപ്പിടിക്കുന്നു.. പരിസ്ഥിതി, മണ്ണ്, ജലം ഇവയുടെ സംരക്ഷണം ഇവയ്ക്ക് പ്രാധാന്യം നൽകിയും ജൈവകൃഷി പ്രോത്സാഹിപ്പിച്ചും വികസനം

ഉറപ്പ് വരുത്തി കൃഷിക്കാർക്കൊപ്പം തരൂർ പഞ്ചായത്ത് നിലകൊള്ളുന്നു. ജൻഡർ ഇക്വാലിറ്റി നിലനിർത്തി , സാമൂഹ്യ സമത്വം ഉറപ്പ് വരുത്തി , ജാതി മത ഭേദമെന്യെ മികവിലേക്ക് മുന്നേറുന്നതിനുള്ള ദൃഢചിത്തതയാണ് പഞ്ചായത്തിന്റെ മുഖമുദ്ര

ലക്ഷ്യം

പ്രാദേശികമായ വെല്ലുവിളികൾക്ക് പരിഹാരം കാണുകയും പിന്നോക്കാവസ്ഥയിലുള്ളവർക്ക് കൈത്താങ്ങാവുകയും, വികസിച്ചുകൊണ്ടിരിക്കുന്ന ലോകത്തിന് മുൻപിൽ പകച്ച് നിൽക്കാതെ നവീനമായ ആശയങ്ങളും സംരഭങ്ങളും താഴെതട്ടിൽ നിന്ന് ആരംഭിച്ച് ആഗോള വികസനത്തിന് തയ്യാറെടുക്കുക, ആഗോള സുസ്ഥിര വികസനലക്ഷ്യങ്ങൾക്ക് ഒപ്പം ചുവട് വക്കുക എന്ന പൊതു ലക്ഷ്യത്തിൽ ഊന്നി നിന്നുകൊണ്ട് പൊതുജനങ്ങളുടെ അടിയന്തിര ആവശ്യങ്ങളായ ഭക്ഷണം,ആരോഗ്യം,ഭവനം,വിദ്യാഭ്യാസം ,സാമ്പത്തിക ഭദ്രത ,അവസരലഭ്യത എന്നിവയിൽ 100 ശതമാനം കരുതല് നൽകുക എന്നതും പൊതുജനങ്ങളുടെ ക്ഷേമത്തിന് പര്യാപ്തമാവും വിധം പുതിയ ധനശ്രോതസ്സുകളെ കണ്ടെത്തുന്നതിനുള്ള ലക്ഷ്യമാണ് തരൂർ ഗ്രാമപഞ്ചായത്ത് മുന്നോട്ട് വരുന്നത്.

മുൻഗണനകള്

തികച്ചും കാർഷിക ഗ്രാമമായ തരൂർ ഗ്രാമപഞ്ചായത്തിന്റെ മുൻഗണനകളിൽ പ്രഥമസ്ഥാനം കൃഷി അനുബന്ധ പ്രവർത്തനങ്ങൾക്കും ,കർഷകരുടെ സുരക്ഷ ഉറപ്പ് വരുത്തുന്നതിനും ,ഗ്രാമത്തിൽ ഭക്ഷ്യ സുരക്ഷ ഉറപ്പ് വരുത്തുന്നതിനും ആയിരിക്കും .മുൻകാലങ്ങളിൽ നടപ്പിലാക്കിയ പ്രവർത്തനങ്ങളും നവീനമായ പദ്ധതികളും ഇണക്കി ചേർത്ത് പരമാവധി ജനകീയ പങ്കാളിത്തം ഉറപ്പ് വരുത്തി പഞ്ചായത്തിന്റെ അനിവാര്യ ചുമതലകളും ഇതര ചുമതലകളും കാര്യക്ഷമമായിനിർവ്വഹിക്കുന്നതിനും ലഭ്യമാവുന്ന വിഭവങ്ങളെ പരമാവധി സമാഹരിക്കുന്നതിനും ആസൂത്രിതമായും ഫലപ്രദമായും വിനിയോഗിക്കുന്നതിനും മുൻഗണന നൽകിക്കൊണ്ടാണ് ബഡ്ജറ്റ് തയ്യാറാക്കിയിട്ടുള്ളത്.

വിഭവ സമാഹരണവും വിനിയോഗവും

സംസ്ഥാന സർക്കാരിന്റെ പദ്ധതി അടങ്കലിൽ 60 ശതമാനവും തദ്ദേശ സ്വയം ഭരണ സ്ഥാപനങ്ങളിലൂടെയാണ് വിനിയോഗിക്കുന്നത് എന്നതിനാൽ തന്നെ ഇപ്രകാരം ബഡ്ജറ്റ് വിഹിതമായി സംസ്ഥാന സർക്കാർ അനുവദിക്കുന്ന വികസനഫണ്ട്, പ്രത്യേക ഉദ്ദേശ ഗ്രാന്റായ എസ്.സി.പി, ടി.എസ്.പി, മെയിന്റനൻസ് ഗ്രാന്റുകൾ,കേന്ദ്ര ഫിനാൻസ് കമ്മീഷൻ വിഹിതമായ സി.എഫ്.സി ബേസിക്,ടൈഡ്

ഫണ്ടുകളെ ആണ് പദ്ധതി ചെലവുകൾക്ക് പഞ്ചായത്ത് പ്രധാനമായും ആശ്രയിക്കുന്നത്. തൊഴിലുറപ്പ് പദ്ധതിയുമായി ബന്ധപ്പെട്ട ഫണ്ടുകളും കേന്ദ്ര, സംസ്ഥാന, ബ്ലോക്ക്, ജില്ലാ പഞ്ചായത്ത് വിഹിതവും സംയുക്ത പദ്ധതികൾ രൂപീകരിച്ച് മികച്ച രീതിയിൽ വിനിയോഗിക്കാൻ ബഡ്ജറ്റിലൂടെ ശ്രമം നടത്തിയിട്ടുണ്ട്. ജനറൽ പർപ്പസ്സാൻറ്, നികുതി നികുതിഇതര വരുമാനങ്ങൾ എന്നിവ ഭരണ ചെലവുകൾക്കും അനിവാര്യ റവന്യൂ ചെലവുകൾക്കും വകയിരുത്തിയ ശേഷം കാര്യമായി മിച്ചം ഉണ്ടാകുന്നില്ല എന്നത് പഞ്ചായത്തിന്റെ സാമ്പത്തിക പരാധീനത വെളിവാക്കുന്നു. എന്നിരുന്നാലും തനത് ഫണ്ട് വരുമാനം വർദ്ധിപ്പിക്കുന്നതിനുള്ള കാരമല ടൂറിസം പോലെയുള്ള പദ്ധതികള് ഏറ്റെടുത്ത് ഈ പരിമിതി മറികടക്കാൻ കഴിയുന്നതാണ്.

ബജറ്റ് അനുബന്ധ പ്രവർത്തനങ്ങൾക്കും ഫലപ്രാപ്തിയോടെയുള്ള പദ്ധതി നടത്തിപ്പിനും എല്ലാ ജനപ്രതിനിധികളുടെയും ഉദ്യോഗസ്ഥരുടെയും പൊതുജനങ്ങളുടെയും സഹകരണം അഭ്യർത്ഥിക്കുന്നു.

ബജറ്റ് അവതരണത്തിനായി നമ്മുടെ ബഹുമാന്യനായ വൈസ് പ്രസിഡൻറ് ശ്രീ. കെ ജി രാജേഷ് മാസ്റ്ററെ ക്ഷണിച്ചുകൊള്ളുന്നു.

സമൂഹത്തിന്റെ എല്ലാ വിഭാഗങ്ങളെയും സ്പർശിച്ച് കൊണ്ടും, പരമാവധി ക്ഷേമ വികസന കരുതൽ പ്രവർത്തനങ്ങൾ നടപ്പാക്കാനും ഉദ്ദേശിച്ചിട്ടുള്ള ഈ വാർഷിക ബജറ്റ് സ്റ്റേറ്റ്‌മെന്റും ഷെഡ്യൂളുകളും ഗ്രാമപഞ്ചായത്ത് കമ്മിറ്റിയുടെ അംഗീകാരത്തിനായി സമർപ്പിക്കുന്നു. പ്രതീക്ഷിത വരവുകൾക്കും ചെലവുകൾക്കും മാറ്റങ്ങൾ വന്നേക്കാം. ഈ ബഡ്ജറ്റ് തയ്യാറാക്കുന്നതിന് നിർദ്ദേശങ്ങൾ നൽകിയ തന്ത്ര ഗ്രാമപഞ്ചായത്ത് പ്രസിഡൻ്റ്, സ്റ്റാറ്റിംഗ് കമ്മിറ്റി അംഗങ്ങൾ, ഭരണ സമിതി അംഗങ്ങൾ, പഞ്ചായത്ത് സെക്രട്ടറി നിർവഹണ ഉദ്യോഗസ്ഥർ, നല്ലവരായ നാട്ടുകാർ എല്ലാവർക്കും നന്ദി....

വിശദമായ ചർച്ചകൾക്കും ബോധ്യപ്പെടലുകൾക്കും വിധേയമാക്കി അംഗീകാര നടപടികൾ കൈക്കൊള്ളണമെന്ന് അഭ്യർത്ഥിക്കുന്നു.

**ശ്രീ. കെ ജി രാജേഷ് മാസ്റ്റർ (വൈസ് പ്രസിഡൻ്റ് തന്ത്ര ഗ്രാമപഞ്ചായത്ത്)**